

समे – 12:25

<><><><><><>

Election Campaign

20 मई गी होने आले लोकसभा चुनावें दे 5में गेड़ लेई चुनावें प्रचार अज्ज संजा 5 बजे मुक्की जाग। इस गेड़ च बारामुला लोकसभा सीट ते लद्दाख दी इक्कली सीट लेई बी मतदान होग। अधिकारिणं मूजब मतदान थमां 48 घेंटे पैहले चुनावें प्रचार गी रोक़ी लैने दे हुक्म न ते एहदे परैंत जेहड़े बी चुनावें प्रचारक इस हल्के थमां नेई ऐन उनेंगी उस पार्लिमानी हल्के बाहर उठी जाना लोड़चदा ऐ। इस सिलसिले च मुत्तलका जिला चुनावी अफसर दी निगरानी च इक व्यापक अभियान बी चलाया जा'रदा ऐ। उआं बारामुला लोकसभा सीट लेई 22 मेदवार चुनावें मैदान च न, पर मुख् मकाबला साबका मुख्मंत्री ते नैशनल कांफ्रेंस दे नेता उमर अब्दुल्ला ते साबका विधायक इंजीनियर रशीद बश्कार ऐ। लद्दाख च बीजेपी, कांग्रेस ते कारगिल जिले थमां आजाद मेदवार बश्कार मकाबला दिक्खेआ जा'रदा ऐ।

<><><><><><>

Army Lecture

लैफ्टिनेंट जनरल पी.एस.भगत यादगारी लेक्चर दा सरिस्ता भारतीय फौज ते भारतीय संयुक्त सेवा संस्थान यूएसआई आस्सेआ मानेक शां सेक्टर च कीता गेआ जेहदा विषय सार हा "उभरदे भारत दे लक्ष्य गी हासल करने च थेआरबंद बलें दा योगदान"। इस मौके पर साबका लैफ्टिनेंट जनरल के.टी.परनायक जेहड़े अरुणाचल प्रदेश दे गवर्नर बी ऐन होरें इस मौके पर मुख् भाषण दित्ता। जिसलै जे फौज दी त्रौनें सेवाएं दे प्रमुख् जनरल मनोज पांडे होरें इस मौके विशेष भाषण दित्ता। उनें लैफ्टिनेंट जनरल पी.एस.भगत हुंदे जीवन, उंदे कम्में पर बी लोह पाई जेहदे लेई उनेंगी दुए विश्व युद्ध दरान विक्टोरिया क्रॉस कन्नै सम्मानत कीता गेआ हा। उनें दुश्मन आस्सेआ बछाई गेदिएं केई बरूदी सुरंगें दा पता लाइयै उने हटाया, केई बरूदी सुरंगें दे फटने दा सामना कीता जेहदे चलदे उंदे कन्ने दा पड़दा बी फटी गेआ हा। पर उपरोतली 96 घेंटे तोड़ी ओ अपने दल दा नेतृत्व करदे रेह।

<><><><><><>

Accident

हरियाणा दे नूह इलाके च जंदी रातीं इक बस च अगग लग्गी जाने कारण घट्टोघट्ट 8एं जनें दी मौत होई गई ऐ। एह दर्दनाक हादसा उसलै पेश आया जिसलै जे जालंधर थमां मथुरा जा'रदी इक बस च चानचक्क अगग लग्गी गई। हादसे च 24 सुआरियां बुरी चाल्ली जख्मी न जिंदा अस्पताले च इलाज चलै करदा ऐ। इस यात्री बस च पंजाब ते हरियाणा दे कोई 60 यात्री सुआर हे।

<><><><><><><>

DC-Municipalities

जम्मू दे जिला विकास कमीशनर सचिन कुमार वैश्य होरें जम्मू नगर निगम सने पूरे जिले च मुंसिपल वार्डें दी नमें सिरेया हदबंदी सरबंधी कम्में बारे इक बैठक लाई। एह कारवाई प्रदेश चुनां आयोग आस्सेआ दित्ते गेदे निर्देशें मूजब कीती जा'रदी ऐ। बैठका च डीसी होरें आखेआ जे इस प्रक्रिया गी पूरी चाल्ली जम्मू कश्मीर मुंसिपल कनून दे तैहत तोड़ चाढ़ेआ जाना लोड़चदा। उनें सरबंधत अधिकारिएं गी इस प्रक्रिया दे नियमें दे बारे च बी तफसीली जानकारी दित्ती।

<><><><><><><>

SVEEP Rajouri

प्रो. मोहम्मद इकबाल रैला हुंदी अगुवाई च राजौरी दी स्वीप टीम नै सरकारी पी.जी.कालेज राजौरी आले इक इजलास दा सरिस्ता कीता। एहदा मकसद आम लोकें गी वोट पाने लेई प्रेरत करना, बर्जुगें गी वोट पाने च मदद करना ते कन्नै शारीरिक चुनौतिएं दा सामना करने आले दिव्यांग लोकें दी मदद करना ते इस भावना कन्नै इक दुए दा सैहयोग देना हा। इस मौके नोडलअफसर नै नोजवानें गी आखेआ जे मतदान गी बधाने लेई अपने आले—दुआले दे लोकें गी एह समझाने च अपनी भूमका नभान जे वोट पाना शड़ा इक अधिकार गै नेई इक जिम्मेदारी बी ऐ। इस मौके सब्बने वोट जरूर पाने ते होरनें गी वोट पाने लेई प्रेरत करने दी सगंध बी चुक्की।

<><><><><><><>

GMC Doda

स्कारी मैडिकल कालेज डोडा दे हड्डिं दी बमारी सरबंधी मैहकमे नै भद्रवाह दे टेलीघर ट्यूरिस्ट रीसार्ट च इक सम्मेलन दा आयोजन कीता जेहूदा विशे सार हा—“Core orthopaedics Revisiting the Baries” दळं ध्याड़े दे इस समारोह दी शुरुआत कल इक उदघाटनी सत्र कन्नै होई। इस मौके पर डोडा दे डिप्टी कमीशनर हरविंदर सिंह बी उत्थें मजूद हे। इस सम्मेलन दा मुख्क मकसद हड्डिं दी बमारिं सरबंधी जानकारी प्रदान करने लेई माहिरें गी इक मंच उपलब्ध करोआना ते इस सरबंधे च बुनियादी सिद्धांतें गी बेहतरीन तरीके कन्नै लागू करना ऐ।

<><><><><><>

Badminton

बैंकाक दे थाईलैंड ओपन बैडमिंटन प्रतियोगिता च अज्ज मर्दे दे डबल्स दे सैमीफाइनल च भारत दे चिराग शेर्टी जे सातिवक साई रंकी रेड्डी दी जोड़ी दा मकाबला कोरिया दी मिंग चे लू ते तांग काई बेई दी जोड़ी कन्नै होग। भारती जोड़ी नै क्वार्टर फाइनल च मलेशिया दे जुनैदी आरिफ ते रॉय किंग याप दी जोड़ी गी हराया हा। महिला डबल्स दे सैमीफाइनल च अज्ज गै भारत दी अश्विनी पोनप्पा ते तनीशा क्रास्टो दी जोड़ी थाईलैंड दी जोंगकोलफान किटीथराकुल ते रविंडा प्राजोंगजई दी जोड़ी कन्ने खेडोग। मर्दे दे सिंगल्स दे क्वार्टर फाइनल च दुनिया दे 8में नंबरे दे खडारी कुनलाबुत विविदर्शन ने मिराबा लुआंग मईसनाम गी 21–12, 21–5 कन्नै हराया। एह प्रतियोगिता कल संपन्न होई जाग।

<><><><><><>